

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 39)

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 39)

yogamāyānayanādivarṇanam

bhavantamayamudvahan yadukulodvaho nissaran
dadarśa gaganoccalajjalabharāṃ kalindātmajām |
aho salilasañcayah sa punaraindrajālodito
jalaugha iva tatkṣaṇāt prapadameyatāmāyayau || 1 ||

prasuptapaśupālikāṃ nibhṛtamārudadbālikā-
mapāvṛtakavāṭikāṃ paśupavāṭikāmāviśan |
bhavantamayamarpayan prasavatalpake tatpadā-
dvahan kapāṭakanyakāṃ svapuramāgato vegataḥ || 2 ||

tatastvadanujāravakṣapitanidravegadavad-
bhaṭotkaraniveditaprasavavārtayaivārtimān |
vimuktacikurotkarastvaritamāpatan bhojarā-
datuṣṭa iva drṣṭavān bhagīnikākare kanyakām || 3 ||

dhruvaṃ kapāṭaśālino madhuharasya māyā bhava-
dasāviti kiśorikāṃ bhagīnikākarāliṅgitām |
dvipo nalīnikāntarādiva mṛṇālikāmākṣipa-
nnayaṃ tvadanujāmajāmupalapaṭṭake piṣṭavān || 4 ||

tato bhavadupāsako jhaṭiti mṛtyupāsādiva
pramucya tarasaiva sā samadhirūḍharūpāntarā |
adhastalamajagmuṣī vikasadaṣṭabāhusphura-
nmahāyudhamaho gatā kila vihāyasā didyute || 5 ||

nṛśaṃsatara kaṃsa te kimu mayā viniṣpiṣṭayā
 babhūva bhavadantakaḥ kvacana cintyatām te hitam |
 iti tvadanujā vibho khalamudīrya taṃ jagmuṣī
 marudgaṇapaṇāyitā bhuvi ca mandirāṇyeyuṣī || 6 ||

prage punaragātma jāvaca namīritā bhūbhujā
 pralambabakapūtanāpramukhadānavā māninaḥ |
 bhavannidhanakāmyayā jagati babhrumurnirbhayāḥ
 kumārakavimārakāḥ kimiva duṣkaraṃ niṣkrpaiḥ || 7 ||

tataḥ paśupamandire tvayi mukunda nandapriyā-
 prasūtiśayaneśaye rudati kiñcidañcatpade |
 vibudhya vanitājanaistanayasambhave ghoṣite
 mudā kimu vadāmyaho sakalamākulaṃ gokulam || 8 ||

aho khalu yaśodayā navakalāyacetoharaṃ
 bhavantamalamantike prathamamāpibantya dṛśā |
 punaḥ stanabharaṃ nijam sapadi pāyayantya mudā
 manoharatanusprśā jagati puṇyavanto jītāḥ || 9 ||

bhavatkuśalakāmyayā sa khalu nandagopastadā
 pramodabharasaṅkulo dvijakulāya kim nādadāt |
 tathaiiva paśupālakāḥ kimu na maṅgalaṃ tenere
 jagattritayamaṅgala tvamiha pāhi māmāmayāt || 10 ||
